

అశాంతికి ఆహ్వానం

ఇప్పుటి తరానికి టి.వీ.చూస్తే కాని పురాణ కథలు తెలియకపోవచ్చుకాని, మా చిన్నతనంలో అలా కాదు. ఏ ఉత్సవాల్లో ఏ పందిళ్లలో చూసినా హరికథా కాలక్షేపాలు సాగుతూ ఉండేవి. కాళ్లకు గజ్జెల్తో, మెడలో హారంతో, చేతిలో చిడతలతో, కథకు తగిన హావభావాల్ని ప్రదర్శిస్తూ అవసరమైన చోట నాట్యం చేస్తూ కమ్మని గాత్రంతో గానం చేస్తూ పురాణ కథల్ని, ఆ కథలలో లోతుపాతుల్ని పాత్రల మనోభావాల్ని విడమరించి, వివరించి చేప్పే హరికథల వల్ల అబాలగోపాలం ఎడ్యుకేట్ అయ్యేది.

ఎడ్యుకేట్ అని ఎందుకుంటున్నానంటే మన ప్రాచీన సాహిత్యం నుంచి నేర్చుకోవాల్సిందెంతో ఉందని విజ్ఞులంతా ఏక కంఠంతో ఒప్పుకున్న మాటే కదా!

చిన్నపిల్లలూ, పామరులూ అర్థం చేసుకోలేనిది మన పురాణ భాష. దాన్ని అరటి పండు ఒలిచి అరచేతిలో పెట్టినట్లు చేసేవి హరికథలు.

ఇదేదో హరికథా కాలక్షేపం అనుకునేరు!

ఈ ఉపోద్ఘాతమంతా ఎందుకంటే.. అదిగో ఆ హరికథలు వినే బాల్యంలోనే నా మనసులో కొన్ని మనిషి తప్పనిసరిగా ఆచరించాల్సిన ధర్మాలు ముద్ర పడిపోయాయి వాటిల్లో కొన్ని-

చేతనైతే ప్రేమించాలి తప్ప ఎదుటి ప్రాణిని కష్టపెట్టకూడదు, ఎవరికీ ఇబ్బంది కలిగించకూడదు. బుణగ్రస్తులు కాకూడదు, యాచన అసలు కూడదు. ఈ కథకు సంబంధించినవి అవే కాబట్టి మిగిలిన ధర్మాల మాట ఇక్కడ అప్రస్తుతం.

నా ఈ నమ్మకాలన్నీ పూర్వకాలానికి సంబంధించినవని మా పిల్లలూ, వాళ్ల తండ్రి కొట్టిపారేస్తూంటారు. వాళ్లతో వాదించి వాదించి క్రమంగా నా వైపు బలం తగ్గుతూ వస్తోంది.

అలాంటి సందర్భంలో.....

ఆ రోజు పేపర్లో ఎడ్యుకేషన్ మెంట్ చూసి మతి పోయింది నాకు. స్థలం ఉండి చక్కని ఇల్లు కట్టుకోవాలనుకునే వాళ్లకి తమ సంస్థ ఆర్థిక సాయం చేస్తుందని, వడ్డీరేటు చాలా తక్కువనీ, రీజనబుల్ ఇన్ స్ట్రాల్ మెంట్స్ లో అప్పు తీర్చేసుకోవచ్చనీ ఆ ప్రకటన సారాంశం.

కె. వరలక్ష్మి

అయిదారేళ్ల క్రితం అమ్మకానికొస్తే మూడు వందల చదరపు గజాల స్థలం కొనడం జరిగింది. నేనూ, మావారు బడిపంతుళ్లు గా ఇరవై ఏళ్లు ఉద్యోగం చేసి సాధించిందేమిటా అని వెనక్కి తిరిగి చూసుకుంటే- ఇద్దరు పిల్లలూ, ఇరవై వేలు బేంకి బేలన్నూ, ఆ స్థలం కనిస్తున్నాయి,

పిల్లలిద్దరూ కాలేజ్ చదువులకొచ్చారు. ఖర్చూ పెరిగింది. ఈ రోజుల్లో పోస్ట్ గ్రాడ్యుయేషన్ కామన్ డిగ్రీ కాబట్టి మరో నాలుగైదేళ్ల వరకూ అమ్మాయి పెళ్లి, అబ్బాయి పై చదువూ అని ఖంగారు పడక్కర్లేదు.

నిన్న గాక మొన్న ఉద్యోగాల్లో జాయినైన వాళ్లంతా ఇళ్లు కట్టేసుకుంటున్నారు. ఇద్దరం ఉద్యోగాలు చేస్తున్నా ఇంతవరకు మాకు అ మాటే తట్టలేదు.

ఇప్పుడైనా ఆ ధ్యాసే లేకపోను కానీ, ఆ మధ్య సెలవుల్లో నన్ను చూడడానికొచ్చిన నా ఫ్రెండ్ రజని నా తెలివితక్కువతనాన్ని తిట్టిపోసింది. ఇద్దరూ సంపాదిస్తూ ఇదేం పనంది. వాళ్లాయనొక్కడే ఉద్యోగం చేస్తున్నా పోరి, పీకల మీద కూర్చుని ఆయన చేత సెలవు పెట్టించి, దీనికి నచ్చిన మంచి మోడల్ ఇల్లు కట్టించించిందట. ఫోటోలు కూడా చూపించింది.

“మగవాళ్లకేముందీ, నోరు మూసుకుని కూర్చున్నామంటే సంపాదించిందంతా తగలెయ్యాలని చూస్తారు. వాళ్ల జుట్టెప్పుడూ కొంత మన చేతుల్లో ఉండాలి గుర్తుంచుకో” అంది.

పైదరాబాదంతటి మహానగరంలో అంత మంచి ఇల్లు కట్టించేడంటే వాళ్లాయన చాలా సంపాదనపరుడై ఉండాలి.

నిజానికి మా వారి జుట్టు కొంతేం, అంతా నా చేతుల్లోనే ఉందని చెప్పుకోవాలి. ఎందుకంటే జీతం అందుకొని తెచ్చి నా చేతికే ఇస్తారు. నేనైనా దుబారా ఖర్చులేం చెయ్యను. ఇంట్లో చూద్దామా అంటే అవసరమైనవి తప్ప ఒక్క ఎక్స్ వస్తువు కనబడదు. టీ.వీ., ఫ్రీజ్ కొనకపోయి ఉంటే మరో ఇరవైవేలు మిగిలి ఉండేవి కాని, ఈ రోజుల్లో అవి అత్యవసర వస్తువులు కదా! మా రజని నవ్వింది కూడా మా ఇంట్లో సోఫా సెట్టు, వి.సి. ఆర్. వాషింగ్ మెషిన్ లాంటివి లేవని.

రజని వెళ్లిన రాత్రి నాకు నిద్ర పట్టలేదసలు. తెల్లవారు ఝాం వరకు అటూ ఇటూ మసలుతూనే ఉన్నాను. తెలతెలవారుతుండగా కంటిమీదికొచ్చిన కాస్త నిద్రలోనూ చక్కని ఇంట్లో గృహప్రవేశం చేస్తున్నట్లు కలకన్నాను. ఇంకేం! ఉదయం లేచింది మొదలు నా మనసును ఇల్లు అనే పదం పట్టుకుంది. ఇంతవరకూ పల్లెల్లో ఏ సదుపాయము లేని అద్దె ఇళ్లల్లో గడిపేస్తూ వచ్చాను. పిల్లల కాలేజ్ చదువుకి ఉపకరించేలా ఈ చిన్న పట్టానికి ట్రాన్స్ ఫర్ చేయించుకుని వచ్చాం. ఇక్కడ మేం ఉంటున్న ఇల్లు బాగానే ఉంది కాని, నా

జీతంలో సగం అద్దె కింద పోతుంది.

పెన్నూ పేపరూ తీసుకొని గత ఇరవై ఏళ్లుగా అద్దె రూపంలో ఎంత ఖర్చు చేశామో లెక్క కట్టి చూశాను. మైగాడ్! నా గుండె అగినంత పనైంది. ఆ డబ్బుతో ఒక ఇల్లు కట్టేసుకోవచ్చు.

ఇక నాలో అతృత మొదలైంది. ఎలా అయినా సొంత ఇల్లొకటి కట్టేసుకోవాలని కాఫీ ఇస్తూ ఆయనతో చెప్పేను. చిద్విలాసంగా ఓ నవ్వు నవ్వేసి పేపరు చూసుకోవడంలో మునిగిపోయారు.

ఈయనెప్పుడూ ఇంతే, నా అతృత కొంచెం కూడా పట్టదు.

అదివారం కావడంతో తీరిగ్గా తనతో వాదనకి కూర్చున్నాను.

“ ఏవండీ, మాట్లాడరేం, ఇల్లు కట్టుకుందామంటే”

తాపీగా పేపర్లోంచి కళ్లు పైకెత్తి “ ఏం మాట్లాడమంటావ్, డబ్బెక్కడాస్తుంది?”

అన్నారు.

“తల్చుకుంటే ఎలాగైనా వస్తుంది, కట్టేవాళ్లంతా ఎలాకడుతున్నారు.?”

“అంటే?”

“అప్పు చేద్దాం”

ఆయన అశ్చర్యంగా నా వైపు చూశారు. “ అరె, ఏవైంది నీకు? అప్పు చెయ్యకూడదు, అసత్యమాడకూడదు అంటూ ఏవో ఆదర్శాలు వల్లిస్తావు కదా!”

“ అదా... ఊరికే అనవసర ఖర్చుల కోసం అప్పు చెయ్యకూడదు కానీ, ఇలాంటి అవసరాలకి చేస్తే ఏం? అయినా అప్పు చెయ్యకుండా మనలాంటి వాళ్లకి ఇల్లు కట్టుకోవడం ఎలా వీలవుతుంది.?”

“ ఓహో, సందర్భాన్ని బట్టి ఆదర్శాల రూపాలుకూడా మారిపోతాయి కాబోలు” ఆయన నవ్వుతున్నారు కానీ, ఉడుకుమోతుతనంతో నా కళ్లల్లోకి నీళ్ళొచ్చాయి.

“ ఇంతకీ ఏవంటారు, మనకి ఈ జన్మకి సొంత ఇంట్లో ఉండే యోగమే లేదంటారా?”

“తెలివైన వాళ్లెప్పుడూ అద్దె ఇంట్లోనైనా ప్రశాంతంగా ఉండాలనుకుంటారు. అప్పు చేసి సొంత ఇంట్లో అగచాట్లు పడాలనుకోరు”.

“ మీరు చెప్పేవన్నీ పూర్వకాలం కబుర్లు, ఇద్దరం సంపాదిస్తున్నాం, ఆ మాత్రం అప్పు తీర్చలేమా?”

“శాంతీ! ఇల్లు కట్టుకోవాలనే కోరిక నీ చేత అలా మాట్లాడిస్తోంది కానీ ఇరవై ఏళ్లుగా ఇద్దరం సంపాదిస్తూ ఎంత కూడబెట్టామో అలోచించు. పిల్లలు చిన్నవాళ్లప్పుడే అది సాధ్యపడలేదు. ఇప్పుడెలా వీలవుతుంది? ఇల్లు కోసం అప్పు చేస్తే రాబోయే

కె.వరలక్ష్మి

ఖర్చులన్నిటికీ డబ్బెక్కడనుంచొస్తుంది?”

“ అదే నా ఆతృతాను, ఖర్చులింకా పెరిగిపోతే ఇంకెప్పటికీ ఇల్లు కట్టుకోలేం. ఇప్పుడే అది వీలవుతుంది. మనిద్దరికీ ఇంకా సర్వీసువుంది కదా. పి.యఫ్. వగైరాలున్నాయి. అప్పుడు చూసుకుందాం.

నా హఠం వదిలేది కాదని ఆయనకి అర్థమైపోయింది. పేపరు మడిచి పక్కన పడేస్తూ - “ అయితే ఇల్లు కట్టే తీరాలంటావ్. ఎంత ఖర్చవుతుందో ఏమైనా ఎస్టిమేషన్ వేశావా?”

“ ఇంకా లేదు. మీరు ఓ.కే. అనాలే కాని, అదెంత సేపు”.

“ పెంకుటిల్లా, డాబా ఇల్లా?”

“ ఛీ... ఈ రోజుల్లో పెంకుటిల్లే విలంబి, ఒక్క సారేకదా లైఫ్ లో ఇల్లు కట్టుకునేది, డాబా ఇల్లే కట్టుకుందాం.”

“ అబ్బా.... అలానా, కనీసం రెండు బెడ్ రూమ్స్ ఉండాలి కదా!”

“ ఉండాలి డ్రాయింగ్ రూం, డైనింగ్ హాల్, కిచెన్ అన్నీ చక్కగా అమర్చినట్టుండాలి”

“ ఎంత డబ్బు కూడబెట్టావేం? కనీసం మొదలు పెట్టడానికైనా ఎంతో కొంత ఉండాలి కదా!” . “ లేకేం, ఇరవై వేలుంది, ఆపైన నా నగలున్నాయి.”

ఫక్కుమని నవ్వేరాయన. “ డాబా కట్టాలనుకునేవవాళ్లు వేలల్లో మాట్లాడకూడదు, లక్షల్లోనే గాని”

“ మీరూరుకోండి, మరీ భయపెట్టేస్తున్నారు”

“ సరే ఈరోజే ఎస్టిమేషన్ వేయిద్దాం, నీకే తెలుస్తుంది.”

ఇద్దరం కలిసే వెళ్లాం ఇంజనీరు దగ్గరికి. నేను చెప్పిన రూమ్స్ అన్నీ వచ్చేలా ప్లాన్ గీసి చూపించాడాయన. పన్నో పనిగా ఇంటిముందు పోర్టికో, చిన్న గార్డెన్ కూడా గీశాడు. నాకా ప్లాన్ చూస్తేనే ఇల్లు కట్టేసుకున్నంత సంతోషమైంది. కాని, ఆయన చెప్పిన ఎమౌంట్ వినేసరికి నా ఉత్సాహమంతా నీరుగారిపోయింది. ఎంత లేదన్నా మూడు లక్షలు అవుతుందట. మైగాడ్ ! మూడు లక్షలే.

“ అలా నిరుత్సాహపడకండి. కానాలంటే ఇంకా తక్కువలో వేద్దాం కొన్ని రూమ్స్ తగ్గించి. అయినా ఈ రోజుల్లో ఇల్లు కట్టుకోవడం కష్టమేం కాదు. అప్పివ్వడానికి చాలా సంస్థలు ముందుకొస్తాయి. కాకపోతే మీ డాక్యుమెంట్స్ అప్పు తీరేవరకూ వాళ్ల దగ్గరం చుకుంటారు”

ఇంజనీరు మాటల్లో నాకు మళ్లీ కొంత ధైర్యం వచ్చింది. ఆయనకో ఐదొందలు చెల్లించుకుని బైటపడ్డాం.

మళ్ళీ మళ్ళీ తీరిక ఉంటుందో లేదోనని దారిలో పురోహితుడి దగ్గరకి వెళ్లాం శంకుస్థాపనకి మంచి ముహూర్తం ఎప్పుడో చూపించడానికి . మర్నాడే మంచిరోజని, అది తప్పితే పుష్కరాల మూలంగా సంవత్సరమంతా ఆగాలనీ అన్నాడాయన. నా గుండె గుభే లుమంది.

సంవత్సరం తర్వాత వరకూ ఈ ఉద్దేశ్యం నిలకడగా ఇలాగే నిలిచి ఉంటుందా?

చాలా తొందరగా డెసిషన్ తీసుకుంటూ “ అయితే రేపు మీరు రావాలి. శంకు స్థాపన పూజ చేయించడానికి” అనేశాను. మావారు ఆశ్చర్యంతో కళ్లు పెద్దవి చేసుకుని చూస్తున్నారు నావైపు. ఆయన కళ్లలోకి చూస్తే నా నిర్ణయం మారిపోతుందేమోనని నేను ముఖం తిప్పుకున్నాను.

నన్నింట్లో దించేసి, తన కొలిగ్స్ ఎవరికో తెలిసిన తాపీ మేస్త్రీతో మాట్లాడి వచ్చారాయన.

మర్నాడు తెల్లవారు రుఘామున శంకుస్థాపన జరిగిపోయింది. కాంట్రాక్టుకివ్వాలా దగ్గరుండి కట్టించుకోవాలా అనే విషయాన్ని పిల్లలూ, మేవూ కూర్చుని చర్చించుకుని దగ్గరుండి స్వయంగా కట్టించుకోవాలని నిర్ణయించుకున్నాం.

ఆ రోజే మావారు నెల రోజులకి సెలవు చీటీ పంపించేశారు. ఇసుక, సిమెంట్, రాయి, ఐరన్ వగైరాలు సమకూర్చడంలో పడ్డారు. సరిగ్గా పది రోజుల్లో పునాది పూర్తయింది. బేంక్ నుంచి విత్ డ్రా చేసిన ఇరవై వేలు పునాది కట్టడానికి సరిపోయాయి.

ఇక అప్పుకోసం ఊళ్లో ఉన్న బేంకులన్నీ తిరిగొచ్చాం. కనీసం అయిదారేళ్ల ముందు గృహకల్ప స్కీంలో జాయినయితే తప్పకేవలం ఇంటి కోసం లోన్ ఇవ్వడం జరగ దని చేప్పేసారు బేంక్స్ వాళ్లంతా.

బేంకెంట్ ఎలాగూ కొంత ఆరాలి కాబట్టి ఈ లోగా హైదరాబాద్ వెళ్లి మొన్న పేపర్లో చూసిన సంస్థను కన్సల్టు చేసి లోన్ తీసుకుందాం అనుకున్నాం.

పిల్లలకి ఇల్లు అప్పగించి హైదరాబాద్ లో బిజినెస్ చూసుకుంటున్న మా తమ్ముడింటికి చేరుకున్నాం. వాడు ఇంట్లో లేడు. బిజినెస్ పనిమీద బోంబే వెళ్లాడట.

వాడు చేస్తున్న ఎక్స్పోర్టు బిజినెస్ ఎంత బావుందో వాళ్లిల్లు చూస్తే తెలుస్తుంది. క్రితం సంవత్సరం కట్టిన ఇంటికి అప్పుడే అప్ స్ట్రెయిర్ వేసేశాడు. ఇంట్లో ఖరీదైన ఫర్నిచర్, క్వాస్ట్రీ డికరేషన్, పోర్టికోలో మారుతి.

మా తమ్ముడి భార్య చాలా మర్యాద చేసింది మాకు.

“ అయ్యో , ఏ సలహా అడగాలనుకున్నా వాడింట్లో లేడే” అని దిగులేసింది నాకు. సరే, ఏం చేస్తాం.

ప్రయాణపు బడలికో, భరించరాని ఎక్సైల్ మెంట్ తో లీదు కానీ విపరీతమైన

కె.వరలక్ష్మి

నీరసం అవహించింది నన్ను.

పేపర్లో ఇచ్చిన ఎడ్రస్ పుచ్చుకుని ఈయన వెళ్లారు. మధ్యాహ్నం భోజనం కూడా మానేసి, వాళ్లు తిప్పిన సీటుకల్లా తిరిగి, సాయంత్రానికి ఆ ఆఫీసు నుంచి ఈయన తెలుసుకున్నదేవిటంటే మా ఉద్యోగాలకి మాకు డాబా ఇల్లు కట్టుకునేంత డబ్బు అప్పుగా లభించదట. చెరో పదిహేను వేలూ, అది కూడా మా ఉద్యోగాలను హామీగా పెట్టుకొని ఇస్తారట. దానికి కూడా చాలా తతంగాలున్నాయట. మేం వర్క్ చేసే ప్లేస్ నుంచి గెజిటెడ్ ఆఫీసర్ హామీ, ఎమ్.ఆర్. ఓ. హామీలతో బాటు డాక్యుమెంట్స్ కూడా వాళ్లకి అప్పగించాలట. అదైనా వెంటనే ఇవ్వరట. వర్క్ బిగిన్ చేసి కొంత కట్టి చూపించాలట.

వాడిపోయిన ముఖంతో ఉన్న ఆయన్ని చూస్తే బాధేసింది నాకు. ఇదంతా నా మూలానే కదా!

అంతలేని నిస్సత్తవతో చేరబడిపోయిన నన్ను జాలిగా చూస్తున్నారాయన.

“నువ్వేం వ్రీ కాకు. ఇదొక్కటే కాదుకదా, ఇక్కడ చాలానే సంస్థలున్నాయి ఇటువంటివి. ఉయ్ విల్ బ్రై” అన్నారాయన నన్నారడిస్తూ.

మూడు రోజులు సీటీ అంతా తిరిగినా పని కాలేదు.

కొన్ని సంస్థలు కేవలం సీటీకే కేటాయింబడినవి. మరికొన్ని సంస్థలకి చాల పెద్ద ఆస్తిని హామీగా చూపించాలి. ఒక్కటే ఇల్లు పూర్తిగా కట్టుకోడానికి ఉపకరించేవి కావు.

ఇక నిరాశ చేసుకొని వచ్చేద్దామనుకొంటూండగా మా తమ్ముడొచ్చాడు. “పెద్ద క్కయ్యా” అంటూ కావలించుకున్నంత పని చేశాడు. “ఎన్నాళ్లైందే నిన్ను చూసి. సెలవులోచ్చినప్పుడైనా రారు” అంటూ నిష్కారమాడాడు.

వాడు చూపిస్తున్న అప్యాయత చూసి నాలో ఏదో ఆశ చిగురించడం మొదలు పెట్టింది.

అతని భార్య చెప్పినట్టుంది భోజనాల దగ్గర అడిగేడు “ఇల్లు కట్టాలనుకుంటున్నారట..?”

“అవునోయ్, వీ అక్కయ్యకి ఏ మూహూర్తాన వచ్చిందో ఈ ఆలోచన పెరిగి పెరిగి ఇంతింతై వటుడింతై అన్నట్టు ఆవిడ బుర్రంతా అక్రమించుకుంది. ఈ సంవత్సరంలో ఎలాగైనా ఇల్లు కట్టేయ్యాలని అనుకుంటోంది.

“అదేమైనా తప్పట్రా తమ్ముడూ, ఎవరికుండదు సొంత ఇల్లోకటుండాలని!”

“తప్పేం కాదుగానీ, డబ్బు సరిపడా ఉండాలి కదా చేతిలో, ఇల్లు కట్టడం అంటే మాటలు కాదు” అన్నాడు వాడు. నా మనసు చివుక్కుమంది.

మా వారు అమాయకంగా అడిగేరు “అవునూ నువ్వెక్కడ లోన్ తీసుకున్నావు, ఇంటికోసం”

తాగుతున్న నుంచినీళ్లు కొరబోయేలా నవ్వేడు వాడు.

“లోనా, లోన్ నాకెందుకండీ, ఇదంతా నా సొంత ఆర్జితం” అన్నాడు వాడు కేజువల్గా.

“ అలా అయితే మాక్కూడా కొంత డబ్బు అప్పుగా సాయం చెయ్యరా” అనే శాను నేను కళ్లు పైకెత్తకుండానే. ఈ మాట నా గొంతులోంచి రావడానికి నన్ను చాలా బాధపెట్టింది. కొంత సేపటికి నన్ను నేను అదుపులో పెట్టుకుంటూ తల పైకెత్తేసరికి మా వారు నిర్ణాంతపోయి నా వైపు చూస్తున్నారు

బహుశ ‘సొంత ఇల్లు’ అనే ప్రలోభం ఈమెనెంతగా దిగజార్చేసింది అని అనుకుంటున్నారనుకుంటా.

మా వాడు మౌనంగా ఉండిపోయాడు.

మౌనం అర్థాంగీకారమో, పూర్ణాంగీకారమో తెలీలేదు నాకు.

భోజనాలయ్యాక చెయ్యి కడుక్కుంటూ “రాఘవా!మేం రాత్రి గొతమికి వెళ్తాం మరి” అన్నారీయన

అప్పుడూ మాట్లాడలేదు వాడు.

అయిన వాళ్ల దగ్గర డబ్బు ప్రస్తావన తేవడం ఎంత పొరపాట్లో అర్థమైంది నాకు. చాలా అశాంతిగా అన్పించింది.

సాయంకాలం నిద్రపోయి లేచాక మేం ఉన్న గదిలోకి వచ్చాడు రాఘవ.

“డబ్బు నా దగ్గర లేదు కానీ, నాకు తెలిసిన ఒకళ్ల దగ్గర అప్పుగా ఇప్పిస్తాను. ఎంత అవసరమౌతుంది ?” అన్నాడు.

ఆ మాటకే నాకెంతో సంతోషమేసింది. మధ్యాహ్నం నుంచి పడిన బాధంతా ఎగిరిపోయింది.

“ ఎంత ఖర్చవుతుందో మాకైతే తెలీదు. లక్షపైనే కావచ్చు” అన్నాను నేను. “ఎలా తీరుస్తారు మరి”? అన్నాడు రాఘవ.

“అదేవిటి, ఇద్దరం ఉద్యోగాలు చేస్తున్నాం కదా. ఆ మాత్రం నమ్మకం లేకపోతే అప్పెందుకు చేస్తాం”

“తీర్చరని కాదు. వెయ్యి, రెండువేలు పంపిస్తానంటే వీలుకాదు. పదివేలకు తక్కువ కాకుండా ఇవ్వాలి ఎప్పుడిచ్చినా. ఏ నెల కానెల వడ్డీ పంపించెయ్యాలి. నూటికి రెండు రూపాయలు వడ్డీ అవతల కంపెనీ వాళ్లడిగిన హామీలన్నీ నాకూ ఇవ్వాలంటుంది.” నిర్మోహమాటంగా రాఘవ మాట్లాడుతున్న విధానానికి మా వారి ముఖంలో రంగులు మారడం స్పష్టంగా కనిపిస్తోంది.

నా ఒడిలో కూర్చుని ఆ ఆలు దిద్దుకున్న నా చిన్న తమ్ముడేనా వీడు అని నాకూ

కె.వరలక్ష్మి

ఆశ్చర్యంగా ఉంది. ఉద్యోగాల రోటీన్లో గమనించుకోగానీ, డబ్బెంత కార్యదక్షతను నేర్పిస్తుంది!

బీరువా తాళం తీసి అయిదు పదివేల కట్టల్ని మా ముందుంచాడు.

“ ఇవి అయిపోయాక మళ్ళీ ఇస్తాను. ప్రస్తుతానికి పట్టుకెళ్ళండి. నా ఫ్రెండ్ డబ్బు నా దగ్గరే దాస్తాడు.” అన్నాడు. “డాక్యుమెంట్స్ వీ?” అని అడిగి పట్టుకెళ్ళి బీరువాలో పెట్టుకున్నాడు.

ఉదయం వాడు చూపించిన అప్యాయతా మర్యాదా ఇప్పుడేవి? అప్పుతీసుకో వడంతో మేం వాడికెంత చులకనయ్యామంటే ఆ రాత్రికే బయలుదేరుతున్నాం అని తెలిసి కూడా టైంకి వాడు ఇంటికి రాలేదు. “ వెళ్ళొస్తాం” అని చెప్తున్నా మధ్యాహ్నం తలనొప్పి అని మంచమెక్కిన వాడి భార్య కిందికి దిగలేదు. చిటికెడు కుంకుమ నా నుదులు పెట్ట లేదు.

అంత వరకూ ఉగ్గబట్టుకున్న దుఃఖం నాకు ట్రెయిన్లో కూర్చున్నాక పొంగు కొచ్చింది. అప్పు చెయ్యకూడదనే నా నియమానికి నీళ్ళదిలేసి నేనెంత అవమానం పొందాను!

ట్రెయిన్ ఎక్కగానే జోలపాడినట్లు ముంచుకొచ్చే నిద్ర ఆ రాత్రి నా దరికి రాలేదు.

పని మొదలైంది. సిమెంట్ బస్తాలు మంచినీళ్ళలా వాడేస్తున్నాడు మేస్త్రీ. నెల రోజుల్లో యాభై వేలూ అయిపోయాయి. ఇంటి గోడలు పూర్తయ్యాయి. పైన శ్లాబ్ వెయ్యాలి ఉంది. ఒక్కసారి పాతిక వేలు కావాలి. రాఘవకు ఫోన్ చేశారీయన. మూడు రోజుల పాటు ఫోన్లో దొరకలేదు వాడు. మూడో రోజు నిర్మోహమాటంగా చెప్పేశాడట. ఇలాంటి వ్యవహారాల్లో ఇరుక్కోవడం ఇష్టం లేదు కాబట్టి డబ్బు పంపడం కుదరదని. మతిపోయినట్టైంది నాకు.

రెస్టోలెస్గా ఎండలో తిరగడం వల్ల కాబోలు జ్వరంతో మంచమెక్కేసారాయన.

మేస్త్రీ తొందర ఎక్కువైంది ఒక పక్క.

నా గోల్డు మొత్తం తీసుకొని బేంకుకి పరుగెత్తాను. మార్చి, ఏప్రిల్ నెలలు వాళ్ళు లెడ్జర్లు చెక్ చేసే మంత్స్ కాబట్టి గోల్డ్ లోన్స్ ఇవ్వరట.

ఏం చెయ్యాలో తోచని అయోమయ స్థితి నన్నావహించింది.

మొదటి నెల వడ్డీ ఇంకా పంపలేదేవిటని రాఘవ దగ్గరనుంచి ఉత్తరం వచ్చింది.

బంగారాన్ని అమ్మోయ్యడం తప్ప మరో మార్గం కన్పించలేదు. నేనెంతో ఇష్ట పడి చేయించుకున్న నా నగల్ని ఒక్కసారి చేత్తో తాకి చూసుకున్నాను. మంగళసూత్రం తప్ప తక్కినవన్నీ సేల్ సున్నితపు త్రాసులో వేసి చూస్తూ నిలబడ్డాను. ‘ భగవంతుడా! ఈ బంగారం ఖరీదు పాతిక వేలకు తగ్గకుండా చెయ్యి’ అని ప్రార్థిస్తున్నాను.

నా ప్రార్థన ఫలించి ...పాతిక వేలొచ్చి శ్లాబ్ పడుతుంది సరే?

ఆ తర్వాత...?

ఆలోచనల్లో నా తల పగిలిపోతుందేమో అనిపిస్తోంది.

నా చుట్టూ ఉన్న పరిసరాలన్నీ గిర్రున తిరుగుతున్నట్లునిపిస్తోంది. సేల్ ఎంతిచ్చాడో కూడా చూసుకోకుండా పర్స్ లో కుక్కుకుని, ఎలాగో వెళ్లి రిషాలో కూర్చున్నాను. దగ్గర్లో ఉన్న నర్సింగ్ హోంలోకి ఎలా వెళ్లానో నాకే తెలియదు. ఎప్పుడూ రోటీన్ వర్క్ కి ఏ అంతరాయం రానీకుండా, నలభై ఏళ్లొచ్చినా అతి ఏక్జివ్ గా నాలో సహకరించే నా దేహాని కిప్పుడేవైందో అర్థం కాలేదు.

చెస్ట్ ల పేరుతో నాలుగు గంటలూ, నాలుగు వందలూ ఆ హాస్పిటల్ కి చెల్లిం చుకొని బయటపడ్డాను. డాక్టరు వ్రాసిన ప్రిస్క్రిప్షన్ విప్పలేదు. డయాగ్నోసిస్ రిపోర్టులో ఏవుందో అని చూస్తే ప్లాపర్ చెస్ట్ 180-160, అంటే లైఫ్ లాంగ్ మందులు మింగాలన్నమాట!

అలసటగా రిషాలో వెనక్కి చేరబడి కళ్లు మూసుకున్నాను.

కోరి తెచ్చుకున్న ఆశాంతి ఇది.

హూరుమంటున్న నా చెవుల్లో ఎప్పుడో హరిదాసుగారు పాడిన పాట మాత్రో గుతోంది.

“యాచన చేయుట తప్పుర, నరుడా!

అప్పులు చేయుట ముప్పురా....”

(2-11-90 స్వాతి వారపత్రిక పోటీలో బహుమతి)